

---

Avqustun 24-də Elm və Təhsil Nazirliyi və "Zəfər" Şəhid Ailələrinə Dəstək İctimai Birliyinin təşkilatçılığı ilə şəhid övladları üçün keçirilən "Təhsil" yay düşərgəsinin bağlanış mərasimi olub.

Tədbirdə çıxış edən təşkilatçı qurumların nümayəndələri yay düşərgəsinin uşaqlarda dostluq münasibətlərinin formalaşması, milli-mənəvi dəyərlərinin mənimsənilməsi baxımından böyük rol oynadığını, intellektual, əyləncəli proqramların, idman məşqlərinin məktəblilərin yay tətilinin daha səmərəli keçirmələrində xüsusi əhəmiyyət daşdığını vurğulayıblar.

Tədbirin sonunda "Təhsil" yay düşərgəsinin iştirakçılarında sertifikat və hədiyyələr təqdim olunub, xatirə fotosəki çəkdirilib.

Qeyd edək ki, yay düşərgəsinə ölkənin şəhər və rayonları, o cümlədən Naxçıvan Muxtar Respublikasından 45 məktəbli cəlb olunub.

"Təhsil" Respublika İdman Mərkəzinin "Zuğulba" Tədris-İdman Bazasında təşkil olunan düşərgədə uşaqlar üçün ustad dərsləri, intellektual oyunlar, idman yarışları, viktorinalar, konsert və digər əyləncəli proqramlar təşkil olunub. Həftə ərzində məktəblilərdən tanınmış aktyor, yazıçı, idmançılarla görüşüblər, ələcə də onların muzey, kinoteatr və STEAM innovasiya Mərkəzinə səfərləri təşkil olunub.

Yay düşərgəsinin təşkilində məqsəd məktəblilərin fiziki və mənəvi inkişafını təmin etmək, onların asudə vaxtlarını maraqlı və əyləncəli keçirmələrinə və yeni dostluq əlaqələri qurmalarına dəstək olmaq, uşaqlara yeni bacarıqlar aşılamaqdır.

---

[Təltif olunanlar](#)